



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 24-05-2024

പ്രധാനവാർത്തകൾ

- 1) ആറാം ഘട്ട ലോക് സഭാ തിരഞ്ഞെടുപ്പ് നാളെ വോട്ടെടുപ്പ് 58 മണ്ഡലങ്ങളിൽ.
- 2) കേരള നിയമസഭയുടെ 11-000ം സമ്മേളനം ജൂൺ 10 മുതൽ ചേരുന്നതിന് ഗവർണ്ണറോട് ശുപാർശ ചെയ്യാൻ മന്ത്രിസഭായോഗ തീരുമാനം.
- 3) ഉന്നത വിദ്യാഭ്യാസ മേഖലയെ കാലാനുസൃതമായി പരിഷ്കരിച്ച് അന്താരാഷ്ട്ര നിലവാരത്തിലേക്ക് ഉയർത്തുകയാണ് നാല് വർഷ ബിരുദ പഠനത്തിലൂടെ ലക്ഷ്യമിടുന്നതെന്ന് മന്ത്രി ആർ ബിന്ദു.
- 4) സംസ്ഥാനത്ത് അഞ്ച് ദിവസം കൂടി മഴ തുടരുമെന്ന് കാലാവസ്ഥാ മുന്നറിയിപ്പ്. പത്തനംതിട്ട, കോട്ടയം, ഇടുക്കി ജില്ലകളിൽ ഓറഞ്ച് ജാഗ്രത.
- 5) പ്ലസ് വൺ പ്രവേശനത്തിനുള്ള അപേക്ഷാ സമർപ്പണം നാളെ അവസാനിക്കും.
- 6) ഐപിഎൽ രണ്ടാം ക്വാളിഫയറിൽ ഇന്ന് രാജസ്ഥാൻ റോയൽസ്, സൺറൈസേഴ്സ് ഹൈദരാബാദിനെ നേരിടും.

\*\*\*\*\*

---

**തിരഞ്ഞെടുപ്പ് - 1**

ആറാം ഘട്ട ലോക് സഭ തിരഞ്ഞെടുപ്പ് നാളെ നടക്കും. എട്ട് സംസ്ഥാനങ്ങളിലും കേന്ദ്രഭരണ പ്രദേശങ്ങളിലുമായി 58 മണ്ഡലങ്ങളിലാണ് വോട്ടെടുപ്പ്. ബിഹാറിൽ എട്ട്, ഹരിയാന-10, ജമ്മു കശ്മീർ-1, ജാർഖണ്ഡ്-4, ഡൽഹി-7, ഒഡീഷ-6, ഉത്തർപ്രദേശ്-14, പശ്ചിമബംഗാൾ-8 എന്നിങ്ങനെയാണ് വോട്ടെടുപ്പ് നടക്കുന്ന മണ്ഡലങ്ങളുടെ എണ്ണം. പരസ്യ പ്രചാരണം ഇന്നലെ വൈകിട്ട് അവസാനിച്ചു. ഇന്ന് നിശ്ശബ്ദ പ്രചാരണമാണ്.

\*\*\*\*\*

**നിയമസഭാ സമ്മേളനം**

പതിനഞ്ചാം കേരള നിയമസഭയുടെ പതിനൊന്നാം സമ്മേളനം ജൂൺ 10 മുതൽ വിളിച്ചു ചേർക്കുന്നതിന് ഗവർണ്ണറോട് ശുപാർശ ചെയ്യാൻ മന്ത്രിസഭായോഗം തീരുമാനിച്ചു. പഞ്ചായത്ത്, മുൻസിപ്പാലിറ്റി വാർഡുകളുടെ എണ്ണം വർദ്ധിപ്പിക്കുന്നതിനുള്ള കരട് ബിൽ സംസ്ഥാന മന്ത്രി സഭാ യോഗം അംഗീകരിച്ചു.

\*\*\*\*\*

**മന്ത്രി ആർ ബിന്ദു**

ഉന്നത വിദ്യാഭ്യാസ മേഖലയെ കാലാനുസൃതമായി പരിഷ്കരിച്ച് അന്താരാഷ്ട്ര നിലവാരത്തിലേക്ക് ഉയർത്തുകയാണ് നാല് വർഷ ബിരുദ പഠനത്തിലൂടെ ലക്ഷ്യമിടുന്നതെന്ന് ഉന്നത വിദ്യാഭ്യാസ മന്ത്രി ആർ ബിന്ദു. 'എന്താണ് നാല് വർഷ ബിരുദ പ്രോഗ്രാം' എന്ന വിഷയത്തിൽ തിരുവനന്തപുരത്ത് നടന്ന ഏകദിന മാധ്യമ ശില്പശാല ഉദ്ഘാടനം ചെയ്യുകയായിരുന്നു മന്ത്രി. തൊഴിൽ, ഗവേഷണം എന്നിവ സംയോജിപ്പിച്ചാണ് നാല് വർഷ ബിരുദ പ്രോഗ്രാം മുന്നോട്ട് പോകുന്നതെന്നും മന്ത്രി പറഞ്ഞു.

\*\*\*\*\*

---

**സംസ്ഥാനം - കാലാവസ്ഥാ വകുപ്പ്**

സംസ്ഥാനത്ത് അടുത്ത 5 ദിവസം ഇടി മിന്നലോടും ശക്തമായ കാറ്റോടും കൂടി മഴയ്ക്ക് സാധ്യതയെന്ന് കാലാവസ്ഥാ മുന്നറിയിപ്പ്. ഇന്ന് എല്ലാ ജില്ലകളിലും മഴ പെയ്യും. പത്തനംതിട്ട, കോട്ടയം, ഇടുക്കി ജില്ലകളിൽ ഓറഞ്ച് ജാഗ്രത പ്രഖ്യാപിച്ചു. ഒന്ന്പത് ജില്ലകളിൽ മഞ്ഞ ജാഗ്രതയാണ്.

\*\*\*\*\*

**മഴ - ജില്ലകൾ 1**

സംസ്ഥാനത്ത് പലയിടത്തും ശക്തമായ മഴ തുടരുന്നു.പല ജില്ലകളിലും കനത്ത നാശനഷ്ടമാണുണ്ടായത്. പലയിടത്തും ദുരിതാശ്വാസ ക്യാമ്പുകൾ തുറന്നു.ആലുവ പുളിഞ്ചോട് പഴയറോഡിലെ വെള്ളക്കെട്ട് കാരണം സമീപത്തെ വീടുകളിലും വെള്ളം കയറി. കൊച്ചിയിലും ഇന്നലെ രാത്രി മഴ തുടർച്ചയായി പെയ്തു. രാവിലെ ആയപ്പോഴേക്കും മഴ അല്പം ശമിച്ചിട്ടുണ്ട്. മലപ്പുറത്ത് കനത്ത മഴയിൽ വെള്ളപ്പൊക്ക ഭീഷണിയെ തുടർന്ന് ചേലേമ്ബ്രെ എ.എൽ.പി സ്കൂളിൽ ദുരിതാശ്വാസ ക്യാമ്പ് തുടങ്ങി.ഇന്നലെ രാത്രി എട്ട് കുടുംബങ്ങളെ മാറ്റി താമസിപ്പിച്ചു. പൊന്നാനിയിലെ റോഡിലും പറമ്പുകളിലും വെള്ളക്കെട്ടുയർന്നു . പൊന്നാനി ഹാർബറും പരിസരവും വെള്ളക്കെട്ടിലായി. കോഴിക്കോട് ജില്ലയിൽ രാത്രിയിൽ മഴയുണ്ടായിരുന്നെങ്കിലും ഇന്ന് മഴക്ക് ശമനമുണ്ട്. അതേ സമയം മഴക്കെടുതികൾ റിപ്പോർട്ട് ചെയ്തിട്ടുണ്ട്. ഇന്നലെ പന്തിരാകാവിൽ മതിലിടിഞ്ഞു വീണ് മണ്ണിനടിയിൽ ഷെട്ട 2 പേരെ ഫയർ ഫോഴ്സ് രക്ഷപ്പെടുത്തി.

\*\*\*\*\*

---

മഴ - ജില്ലകൾ 2

പാലക്കാട് ജില്ലയിലെ പല ഭാഗങ്ങളിലും ഇന്ന് രാവിലെ മുതൽ മഴ പെയ്യുന്നുണ്ട്.നദികളിലും ജലാശയങ്ങളിലും ജലനിരപ്പ് ഉയർന്നു തുടങ്ങി. ഭാരതപ്പുഴയിൽ ജലനിരപ്പുയർന്നതിനെ തുടർന്ന് വെള്ളിയാങ്കല്ല് റെഗുലേറ്ററിന്റെ പത്തു ഷട്ടറുകൾ തുറന്നിട്ടുണ്ട്.ശക്തമായ മഴയിൽ തൃശൂർ

നഗരത്തിൽ വൻമരം ഒടിഞ്ഞു വീണു. മരത്തിനടിയിൽപ്പെട്ട് ഗുഡ്സ് ഓട്ടോറിക്ഷകൾ തകർന്നു. മരം വീണതിനെ തുടർന്ന് വൈദ്യുതി ലൈനുകൾ പൊട്ടിയതോടെ വൈദ്യുതി വിതരണവും താറുമാറായി.കോട്ടയം ജില്ലയിൽ വ്യാപകമായും തുടർച്ചയായും മിതമായി മഴ പെയ്യുന്നു. മുടിക്കെട്ടിയ അന്തരീക്ഷവും നിലനിൽക്കുന്നു. കാസർഗോഡ് ജില്ലയിൽ ഇന്ന് പുലർച്ചെ ഇടിയോട് കൂടിയുള്ള മഴ ഉണ്ടായിരുന്നുവെങ്കിലും ഇപ്പോൾ മഴയുടെ തീവ്രത കുറഞ്ഞിട്ടുണ്ട്. പത്തനംതിട്ട ജില്ലയുടെ പലഭാഗങ്ങളിലും ഇന്ന് രാവിലെ മുതൽ തന്നെ പരക്കെ മഴ തുടരുന്നുണ്ട്. എന്നാൽ ദുരന്തസംഭവങ്ങളൊന്നും തന്നെ റിപ്പോർട്ട് ചെയ്തിട്ടില്ല.

\*\*\*\*\*

ഇടുക്കി - (ഇൻട്രോ)

ഇന്നലെ രാത്രിയും ഇന്ന് രാവിലെയുമായി ഇടുക്കിയിൽ നേരിയ തോതിൽ തുടർച്ചയായ മഴയാണ് ലഭിച്ചത്. മലങ്കര ഡാമിൽ നിന്നും കൂടുതൽ വെള്ളം തുറന്ന് വിടുന്നത് തുടരുകയാണ്.

കൂടുതൽ വിവരങ്ങളുമായി ആകാശവാണി

ഇടുക്കി ജില്ലാ പ്രതിനിധി രതീഷ് കൃഷ്ണ.

(വോയിസ്.....)

\*\*\*\*\*

---

**സ്റ്റുൾ ശുചീകരണം**

ജൂൺ ഒന്നിന് സ്റ്റുൾ തുറക്കുന്നതിന് മുന്നോടിയായി കേരളത്തിലെ സ്റ്റുളുകളിൽ നാളെ ശുചീകരണ ദിനം ആചരിക്കും.

ഇതിന്റെ സംസ്ഥാനതല ഉദ്ഘാടനം മന്ത്രി വി ശിവൻകുട്ടി തിരുവനന്തപുരം കരമന ബോയ്സ് ഹൈസ്കൂളിൽ നാളെ നിർവ്വഹിക്കും. ശുചീകരണ പ്രവർത്തനങ്ങളിൽ പിടിഎ, തദ്ദേശ സ്ഥാപനങ്ങൾ എന്നിവർക്കൊപ്പം സന്നദ്ധ സംഘടനകളും പങ്കാളിയാകണമെന്ന് മന്ത്രി അഭ്യർത്ഥിച്ചു.

\*\*\*\*\*

**പ്ലസ് വൺ**

സംസ്ഥാനത്ത് പ്ലസ് വൺ അപേക്ഷാ സമർപ്പണം നാളെ വൈകിട്ട് അഞ്ച് മണിക്ക് അവസാനിക്കും . 29 -ന് ഭൂയൽ അലോട്ട്മെന്റ് നടക്കും. 4 ലക്ഷത്തി 51,853 പേരാണ് ഇന്നലെ വരെ ഓൺലൈനായി അപേക്ഷ നൽകിയത്. ഏറ്റവും കൂടുതൽ വിദ്യാർത്ഥികൾ അപേക്ഷിച്ചത് മലപ്പുറത്താണ്.

\*\*\*\*\*

**ഐ.പി.എൽ**

ഐപിഎൽ ക്രിക്കറ്റിന്റെ ഫൈനലിൽ കൊൽക്കത്ത നൈറ്റ് റൈഡേഴ്സിന്റെ എതിരാളി ആരാണ് ഇന്നറിയാം. രണ്ടാം ക്വാളിഫയറിൽ ഇന്ന് രാജസ്ഥാൻ റോയൽസ് സൺറൈസെഴ്സ് ഹൈദരാബാദുമായി ഏറ്റുമുട്ടും. രാത്രി ഏഴരയ്ക്ക് ചെന്നെ ചെപ്പോക് സ്റ്റേഡിയത്തിലാണ് മത്സരം. എലിമിനേറ്റർ മത്സരത്തിൽ ബംഗളൂരുവിനെ പരാജയപ്പെടുത്തിയാണ് സഞ്ജു സാംസൺ നയിക്കുന്ന രാജസ്ഥാൻ റോയൽസ് രണ്ടാം ക്വാളിഫയറിന് യോഗ്യത നേടിയത് .

\*\*\*\*\*

**പി.വി സിന്ധു**

---

ക്യാലാലംപുരിൽ നടക്കുന്ന മലേഷ്യ മാസ്റ്റേഴ്സ് ബാഡ്മിൻ്റ് ടൂർണമെൻ്റിൻ്റെ വനിതാ സിംഗിൾസിൽ, ഇന്ത്യൻ താരം

P.V സിന്ധു സെമിയിൽ. ക്വാർട്ടർ ഫൈനലിൽ ചൈനീസ് താരത്തെയാണ് സിന്ധു തോൽപ്പിച്ചത്. മറ്റൊരു മത്സരത്തിൽ ഇന്ത്യൻ താരം അഷ്വിത ചാലിഹ ചൈനീസ് താരത്തോട് പരാജയപ്പെട്ടു. പുരുഷ സിംഗിൾസിലും ഡബിൾസിലും ഇന്ത്യൻ താരങ്ങൾ പരാജയപ്പെട്ടു.

\*\*\*\*\*

**കണ്ണൂർ- (ഇൻട്രോ)**

കണ്ണൂർ വിമാനത്താവളം വഴി ഹജ്ജിന് പോകുന്നവർക്ക് വേണ്ടിയുള്ള ഔദ്യോഗിക സംവിധാനങ്ങൾ സജ്ജമായി. വിമാനത്താവളത്തിൻ്റെ എംബാർക്കേഷൻ പോയിന്റിൽ മെയ് 31 മുതൽ ഹജ്ജ് ക്യാമ്പ് ആരംഭിക്കും. വിശദാംശങ്ങളുമായി ആകാശമാണി കണ്ണൂർ ജില്ലാ പ്രതിനിധി കെ കെ ശശിധരൻ..

(വോയിസ്.....)

\*\*\*\*\*

**എം.ബി രാജേഷ് മദ്യനയം**

ബാർ ഉടമകളുടെ സംഘടനാ നേതാവിൻ്റെ ശബ്ദരേഖ ഗൗരവത്തോടെയാണ് കാണുന്നതെന്ന് മന്ത്രി എം.ബി രാജേഷ്. ഗുഡ്വിലോചന ഉണ്ടായോ എന്ന് പരിശോധിക്കുമെന്നും മന്ത്രി പറഞ്ഞു.

\*\*\*\*\*

**മദ്യ അഴിമതി - പ്രതിപക്ഷം**

മദ്യവർജ്ജനത്തിലെ എൽ.ഡി.എഫിൻ്റെ ഉറപ്പ് പ്രഹസനമെന്ന് പ്രതിപക്ഷ നേതാവ് വി.ഡി സതീശൻ. നിയമത്തിൽ മാറ്റം വരുത്തിയത്. അബ്ബാരികളെ

---

സഹായിക്കാനെന്നും വി.ഡി സതീശൻ എറണാകുളത്ത് വാർത്താസമ്മേളനത്തിൽ ആരോപിച്ചു. വിഷയത്തിൽ എക്സെസ് മന്ത്രി മാറി നിന്ന് അന്വേഷണം നേരിടണമെന്നും അദ്ദേഹം പറഞ്ഞു.

ബാറുടമകളിൽ നിന്ന് 25 കോടി രൂപയുടെ വമ്പൻ അഴിമതി നടത്തിയാണ് സർക്കാർ പുതിയ മദ്യ നയം നടപ്പിലാക്കുന്നതെന്നും എക്സൈസ് മന്ത്രി എംബി രാജേഷ് രാജിവയ്ക്കണമെന്നും കെപിസിസി പ്രസിഡന്റ് കെ സുധാകരൻ പറഞ്ഞു.

\*\*\*\*\*

### കെ സുരേന്ദ്രൻ

കേരളത്തിൽ ഡൽഹി മോഡൽ ബാർക്കോഴയാണ് നടക്കുന്നതെന്ന് ബിജെപി സംസ്ഥാന അദ്ധ്യക്ഷൻ കെ.സുരേന്ദ്ര കുറുപ്പെടുത്തി.

\*\*\*\*\*

### കോട്ടയം - മുങ്ങിമരണം

തജ്ക്കിസ്ഥാനിൽ തടാകത്തിൽ മുങ്ങിമരിച്ച മെഡിക്കൽ വിദ്യാർഥി കോട്ടയം കണ്ടഴ സ്വദേശി റിയാസ് ഹാരിസ് മുഹമ്മദിന്റെ മൃതദേഹം സംസ്കരിച്ചു.കണ്ടഴ പുത്തൂർപ്പള്ളി ജുമാ മസ്ജിദ് കബർസ്ഥാനിലായിരുന്നു സംസ്കാരം. ദുഷൻബേ അവ്സിന താജിക് സ്റ്റേറ്റ് മെഡിക്കൽ യൂണിവേഴ്സിറ്റിയിൽ എംബിബിഎസ് വിദ്യാർഥിയായിരുന്നു.

\*\*\*\*\*

### വയനാട് - കാട്ടാന ആക്രമണം

---

വയനാട് നൂൽപ്പുഴയിൽ കാട്ടാന ആക്രമണത്തിൽ യുവാവിന് പരിക്ക്. തേക്കംപുറ മാലക്കാപ്പ് കാട്ടുനായ്ക്കു കോളനിയിലെ വാസുവിനാണ് പരിക്കേറ്റത്. കോളനി വഴിയിലൂടെ വീട്ടിലേക്ക് പോവുകയായിരുന്ന വാസുവിനെ എതിരെ വന്ന കാട്ടാന തട്ടിയെറിയുകയായിരുന്നു. ഇന്നലെ രാത്രി 7.30 യോടെയാണ് ആക്രമണം ഉണ്ടായത്. വാസുവിനെ ബത്തേരി താലൂക്ക് ആശുപത്രിയിൽ പ്രവേശിപ്പിച്ചു.

\*\*\*\*\*

### സ്കൂൾ പട്ടോളിംഗ്

സ്കൂൾ തുറക്കുന്നതോടനുബന്ധിച്ച് ലഹരിവ്യാപനം തടയാൻ ജൂൺ ഒന്ന് മുതൽ മഹ്തി, ബൈക്ക് പട്ടോളിംഗ് ഏർപ്പെടുത്താൻ എക്സൈസ് കമ്മീഷണർ, ഡെപ്യൂട്ടി കമ്മീഷണർമാർക്ക് നിർദ്ദേശം നൽകി. ഈ മാസം 30 ന് മുൻപ് റേഞ്ച് ഇൻസ്പെക്ടർമാർ പരിധിയിലെ സ്കൂളുകളിൽ സന്ദർശനം നടത്തും. സ്കൂൾ പരിസരത്തെ കടകളിലും പരിശോധന ഉണ്ടാകും. സ്കൂൾ പരിസരങ്ങളിൽ അനാവശ്യമായി കുറങ്ങി നടക്കുന്നവരെ നിരീക്ഷിക്കാനും നിർദ്ദേശമുണ്ട്.

\*\*\*\*\*

\*\*\*\*\*

\*\*\*